

**उप अभियंता संवर्गातील
अधिकाऱ्यांच्या प्रादेशिक बदल्यांबाबत...**

**महाराष्ट्र शासन
जलसंपदा विभाग**

मादाम कामा मार्ग, हुतात्मा राजगुरु चौक, मंत्रालय, मुंबई-४०० ०३२

शासन आदेश क्रमांक : टिएफएस २०१२/(१२३/२०१२)/आ(वर्ग-२)

दिनांक :- १८/०६/२०१२

वाचा :- शासन आदेश क्र. टिएफएस २०१२/(१२३/२०१२)/आ(वर्ग-२) दि.३१/०५/२०१२

आदेश

खाली दर्शविलेल्या अधिकाऱ्यांच्या बदल्या सार्वजनिक सेवेच्या हितार्थ व प्रशासकीय सोयीसाठी खाली दर्शविल्याप्रमाणे करण्यात येत आहेत.

अ. क्र.	उप अभियंत्याचे नांव (सर्वश्री)	सध्या कार्यरत प्रदेश/ उपविभाग	बदली केलेला प्रदेश/ उपविभाग
१	२	३	४
१	बंडोपंत चंपतराव हिवरकर, उपविभागीय अधिकारी	मुख्य अभियंता जलसंपदा विभाग अमरावती अंतर्गत निम्न पैनांगंगा पुनर्वसन उपविभाग क्र.१, आर्णी	कार्यकारी संचालक, विदर्भ पाटबंधारे विकास महामंडळ, नागपूर अंतर्गत नागपूर प्रदेशातील रिक्त पदावर (पूर्वीच्या पदस्थापनेत अंशतः बदल करून)
२	सुर्यकांत भिकाजी हिवरकर, उपविभागीय अधिकारी	मु.अ. (वि.प्र.), जसंवि, अमरावती अंतर्गत लघु पाटबंधारे सर्वेक्षण उपविभाग, पुसद	का.सं., तापाविम, जळगांव अंतर्गत जळगांव जिल्ह्यातील रिक्त पदावर

२. श्री. सुर्यकांत भिकाजी हिवरकर, उपविभागीय अधिकारी यांना बदलीबाबतचे फायदे अनुज्ञेय नाहीत.
३. कार्यकारी संचालक/मुख्य अभियंता यांना कळविण्यात येते कि, सदर अधिकाऱ्यांच्या सविस्तर पदस्थापनेचे आदेश सर्व संबंधितांना प्रसृत करावेत. या आदेशाद्वारे बदली करण्यात आलेल्या अधिकाऱ्यांना रुजू करून घेताना, तत्पूर्वी ते रजेवर होते किंवा कसे याची खातरजमा करावी व ते रजेवर असल्याचे आढळल्यास त्यांना हजर करून घेण्यापूर्वी महाराष्ट्र नागरी सेवा (रजा) नियम, १९८१ मधील नियम ४० नुसार कार्यवाही करावी. बदली झालेल्या पदावर रुजू होण्यासाठी सर्व अधिकाऱ्यांना शक्यतो त्वरीत कार्यमुक्त करण्यात यावे. बदली झालेल्या अधिकाऱ्यांचे वेतन दिनांक १ जुलै, २०१२ पासूनचे वेतन कोणत्याही परिस्थितीत संबंधित मुख्य अभियंता यांच्या परवानगी शिवाय काढण्यात येवू नये. तसेच कार्यमुक्त होऊनही सदरहू अधिकारी १५ दिवसांच्या आत पदस्थापनेच्या पदावर हजर न झाल्यास त्यांच्यावर शिस्तभंगाची कार्यवाही सुरू करणेबाबतचा प्रस्ताव शासनास तात्काळ सादर करावा. कोणत्याही

परिस्थितीत एखादया अधिकाऱ्यास सक्तीचा प्रतीक्षाकालावधी मंजूर करावा लागणार नाही. या दृष्टीने आवश्यक ती दक्षता घेवून बदली झालेल्या अधिकाऱ्यांचे बदली आदेश सर्व संबंधितांना प्रसृत करणे, बदली झालेल्या अधिकाऱ्यास वेळीच कार्यमुक्त करणे व बदली होवून आलेल्या अधिकाऱ्यास रुजू करून घेणे याबाबतची कार्यवाही जबाबदारीने पूर्ण करण्यात यावी.

४. बदली झालेल्या अधिकाऱ्याचे गोपनीय अहवाल, सेवापुस्तक, तसेच अंतिम वेतन प्रमाणपत्र तात्काळ नवीन कार्यालयाकडे पाठविण्याची व्यवस्था करावी.

५. संबंधित अधिकाऱ्याची शासनाच्या पूर्वपरवानगीशिवाय कोणत्याही कारणास्तव रजा मंजूर करू नये, तसेच म.ना.से. (रजा) नियम, १९८१ मधील नियम ३० सी नुसार मूळ कार्यालयाने बदली झालेल्या अधिकाऱ्यांचे कोणत्याही प्रकारचे रजेचे अर्ज स्विकारू नयेत असे अर्ज प्राप्त झाल्यास ते संबंधित अधिकाऱ्यास मूळ पत्त्यावर नोंदणी पोच देय डाकेने परत करावेत. मूळ कार्यालयाकडे बदली झालेल्या अधिकाऱ्याने रजेचा अर्ज पाठविल्यास सदर अर्जाची दखल घेण्यात येणार नाही.

६. हे आदेश महाराष्ट्र शासनाच्या संकेतस्थळावर उपलब्ध असून त्याचा सांकेतांक क्रमांक २०१२०६१८०६५५२००९०० असा आहे.

महाराष्ट्राचे राज्यपाल यांच्या आदेशानुसार व नावाने,

(मं.र.कर्णिक)

शासनाचे अवर सचिव

प्रत:-

प्रधान सचिव (ज.सं.प्र. व नि.), जलसंपदा विभाग, मंत्रालय, मुंबई
सचिव (ज.सं.व्य. व लाक्षेवि), जलसंपदा विभाग, मंत्रालय, मुंबई
कार्यकारी संचालक, विदर्भ पाटबंधारे विकास महामंडळ, नागपूर
कार्यकारी संचालक, तापी पाटबंधारे विकास महामंडळ, जळगांव
मुख्य अभियंता, जलसंपदा विभाग, अमरावती
मुख्य अभियंता (वि.प्र.), जलसंपदा विभाग, अमरावती
मुख्य अभियंता (पा) व सह सचिव, जलसंपदा विभाग, मंत्रालय, मुंबई
उप सचिव (प्रशा), जलसंपदा विभाग, मंत्रालय, मुंबई
खाजगी सचिव, मा. मंत्री जलसंपदा (कृष्णा खोरे विकास महामंडळ वगळून)
खाजगी सचिव, मा. मंत्री जलसंपदा (कृष्णा खोरे विकास महामंडळ)
खाजगी सचिव, मा. राज्यमंत्री, जलसंपदा
आ (वर्ग-२) कार्यासन संग्रहार्थ.